

Беларуская КРЫНІЦА

Палітычная, Грамадзяная і Літэратурная Газэта.

Адрас Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год — 4 зл., на паўгода — 2 зл., на 3 месяцы — 1 зл. Заграніцу ўдвая даражэй.
ГАЗЭТА ВЫХОДЗІЦЬ РАЗ У ТЫДЗЕНЬ.

I культура і палітыка.

Кароткі перагляд найнавейшай мінуўшчыны паказуе, што беларускі адраджэнскі рух ад 1917 году прайшоў два галоўныя перыяды, дзеве пары і ўступіў у трэцю. Пры бліжэйшай ацэнцы гэтай-жа мінуўшчыны ня трудна праканацца, што ў параўнанні з сучаснасцю — была яна парой прыгатаваўчай.

Першы перыяд — гэта пара ад вялікай расейскай лютаўскай рэвалюцыі (II, 1917 г.) больш-менш да канца 1926 году. Агульнай рысай гэтага перыяду ёсць рэвалюцыйны, ступаньне аднак патухаючы ўздзім і вера ў магчымасць здзейснення ідэалаў, вытвараных у дарэвалюцыйны час панавольня. З усіх праяваў гэтага перыяду найвыразней выступала палітыка, якая, здавалася, дасць усё і якая аднак ад праўмернасці і аднабокасці хутка вырадзілася ў простае палітыкаства. Факт гэтага выраджэння палітыкі — з аднаго боку, і труднасці з здзейсненнем высненых ідэалаў у штодзённым жыцці — з другога, прымуцілі ў свой час Беларусам шукаць новых формаў, новых шляхоў. Гэтак паўстаў і наверх вышліў кліч: „больш культуры“!

Замыкаецца гэтым першым перыяд — „палітычны“ — і ўваходзіць у другі — „культурніцкі“, а не адзін сьніў, што і ў „гаспадарчы“. У найлепшай веры ў добры вынік у Зах. Беларусі пачалася праца культурна-просветная („Бел. Інст. Гасп. і Культ.“, „Т-ва Бел. Шк. і Інш.“) і нясьмелыя пробы працы гаспадарчай (коопэратывы спажывецкія і крэдытныя). У рэзультате гэтай працы на абшары ўсёй Зах. Беларусі маем усяго са тры дзесяткі культ.-просветных гурткоў, пару (даслоўна!) спажывецкіх коопэратываў і ніводнай беларускай установы крэдытовай. З урадавых устаноў беларускіх рахуюцца няцалыя два дзесяткі (на ўсю Зах. Беларусь) пачатковых школ, 2 гімназіі (прыватныя з правамі) і адна вучыцельская сэмінарыя.

Гэта адзін бок медалю. А другі?

Беларускія масы, а нават большасць „дыплёмаваных правадуроў“, праняўшыся клічам „культуры“, сусём закінулі поле працы палітычнай, у найлепшым зразуменьні гэтага слова, пакідаючы поле гэта розным палітыкам і палітыканам небеларускім. Вынікам гэтага аказалася зьменшаньне ліку беларускага палітычнага прадстаўніцтва Зах. Беларусі ў параўнанні з 14-цма дэпутатамі ў 1922 г., на 12 — у 1928 г. і на 1-наго — ў 1930 г.

Гэта што да колькасці. Неараўнава горш аднак прадстаўляецца справа „разьмяніваньня“ беларускай палітыкі і ейных афіцыйных прадстаўнікоў у гэтым-жа часе што да якасці. Вязхрыбетнасць большасці бел. „палітыкаў“ давала да поўнай затраты ў іх беларускай палітычнай лініі, што было і ёсць у інтэнцыі тых, каторыя „пазваліюць“ і намаўляюць да „працы культурнай“ і каторыя адначасна „ў імя еднасці“ пакідаюць за сабой манаполію на праграмовую працу палітычную. Калі дадаць да гэтага варункі існаваньня беларускіх культ.-просветных і гаспадарчых устаноў побач і адначасна з аналігічнымі ўстановамі польскімі, фактычна змонопалізаваўшымі на сябе ўсе дапамогі і субвенцыі ўрадавыя і самаўрадавыя, дык прыходзімо да яснага вываду, што мала даў Беларусам перыяд „палітычны“, але і дорага, больш — задорага(!) прыйшлося нам заплаціць і за жабрачыя здабыткі ў перыядзе „культурніцкім“. Доказ гэта найлепшы, што як беларуская палітыка

Да гаспадарчай і культурнай працы!

Усім цяпер ведама, як цяжка жыць беларускаму народу. Эканамічны крызіс, падаткавы цяжар, беззямелье, адсутнасць асьветы ў роднай мове, адсутнасць сваіх коопэратываў і наагул гаспадарчага жыцця — усё гэта вялікім цяжарам лягло на плечы нашага сялянства.

Дзе-ж ратунак з гэтага цяжкага палажэння? Дагэтуль наша сялянства спадзявалася помачы са старан: вост можа прызе якая „перамена“, можа кончыцца гэты крызіс, можа зьявіцца які „дзядзька“, што ўсім бяту, як рукамі здыме... Але праходзяць гады і палёгкі ня відаць. Калі і зьяўляўся ў вёску які „дзядзька“, то толькі на тое, каб атумавіць наш народ, узяць галасы і пайсці сабе. А наш селянін аставаўся пры сваёй бядзе.

Але тут у галовах нашых вясцоўцаў паўставала пытаньне, ці цяпер ёсць такі „дзядзька“, што памагаюць, ці іх саўсім няма? На гэтае пытаньне быў адказ: няма цяпер „дзядзькаў“, што даюць, а толькі ёсць, што бяруць...

І сапраўды, у гісторыі народаў мы ня відзім, каб прайшоў які ратунак са старан, а кожны народ сам для сябе здабывае лепшую долю. Гэтак здабылі для сябе народна-культурную самабытнасць чэхі, палякі, літвіны, латышы і шмат іншых народаў. Ніхто за іх не рабіў, а яны самі за сябе зрабілі.

Гэта няхай будзе навукай і для нас беларусаў. Трэба і нам узяцца да работы: самі для сябе.

Але ад чаго пачаць?

Пачынаць трэба ад культурных здабыткаў. Няхай увесь беларускі народ даведаецца, хто ён, няхай палюбіць сваё роднае, няхай вучыць сваіх дзетак чытаць і пісаць па-беларуску, няхай закладае свае школы, коопэратывы, адным словам няхай будзе сваё культурнае і гаспадарчае жыццё.

Але як яго будаваць? Рэч ясная, што беларусы рассяпаныя па ўсім краі, каб нават і моцна любілі сваю Бацькаўшчыну, нічога ня зробіць, калі будуць прадаваць кожны паасобку, адзін аб другім ня ведаючы. Да такой работы патрэбна арганізацыя, якая-б злучыла ўсе беларускія культурныя і эканамічныя сілы.

Такой арганізацыяй ёсць Беларускі Інстытут Гаспадаркі і Культуры. Гэта арганізацыя мае на мэце разьвіцьцё беларускай культуры і эканомікі. Інстытут не належыць да ніякай партыі, не займаецца палітычнай працай, а толькі хоча зарганізаваць усіх сьведаных беларусаў для культурнай і эканамічнай працы.

Каб усе сьведаныя беларусы ўвайшлі ў гэту арганізацыю, яны стварылі-б магутную сілу, якая дала-б беларускаму руху большую жыцьцёвасць і паставіла-б яго на моцныя ногі. Падумаіце толькі: каб кожны беларус даў на агульныя справы толькі адну залатуюку ў год, то сабралася-б вялікая сума, з якой можна было-б пачынаць работу. Нават каб ня ўсе беларусы, а толькі 100 тысяч найбольш сьведаных злажылася па 1 зал., то за

ня можа апірацца на чужой культуры, так і беларуская культура ня можа разьвівацца бяз уласнай беларускай палітычнай лініі.

Таму кожнаму мусіць быць зразумела, што ў трэцім перыядзе дасьпеліваньня беларускага публічнага жыцця — нам патрэбна і свая культура і свая беларуская палітыка.

гэтыя грошы ўжо можна было-б залажыць банк, коопэратывы, школы і г. д. Як відзім, арганізацыя — гэта вялікая рэч, але кожная арганізацыя вымагае адной рэчы: дружнасці. Трэба ўсім сьведаным беларусам зразумець раз на заўсёды, што ня ў службах у нашых пан-ў мы злабудзем для сябе лепшую долю і не чакаючы збаўленьня ад нейкага „дзядзькі“ са старан, а толькі прапуючы самі для сябе.

Дык да культурнай і эканамічнай працы! Няхай усюды на ўсёй Беларусі, дзе ёсць хоць трох сьведаных беларусаў, якія разумеюць значэньне культурнай і эканамічнай працы для адраджэння Бацькаўшчыны Беларусі, будзе гурток Б-л. Інстытуту Гаспадаркі і Культуры!

Няхай усе сьведаныя беларусы не папшадуюць працы і ахвярнасьці для добра ўсяго народу!

С. Б.

Далейшы падзел у Праваслаўнай Царкве.

Як ведаем, за апошнія 10 гадоў Праваслаўная Царква перацярпела ня мала праследаваньня зьвонку, асабліва ад большавікоў, а так-жа перажыла і ўнутраны падзел.

У гэтыя часы Праваслаўная Царква пад Польшчай адарвалася ад Маскоўскай мітраполіі заснаваўшы аддзельную — аўтокефальную царкву ў Польшчы на чале з мітрапалітам Дзянісам, улада якога абняла права-слаўе над Польшчай.

Папярэдні біскуп усёй Літвы — Віленскі і Лідзкі — цяпер мітрапаліт Элеўфэры ўлады Варшаўскае мітраполіі ня прызнаў, астаючыся падпарадкаваным мітраполіі Маскоўскай.

Высланы ў свой час мітрапаліт Элеўфэры з гравіцаў Польшчы з багаслаўства Маскоўскай мітраполіі асеў у Літве ў Коўне, як мітрапаліт праваслаўя ўва ўсёй Літве, не прызнаючы ўлады мітрапаліта Варшаўскага.

У апошнія часы мітрапаліт Элеўфэры атрымаў багаслаўства ад Маскоўскай мітраполіі на кіраўніцтва Праваслаўнай царквы на эміграцыі на Захадзе.

Дзеля абняцьця пастыроўства Праваслаўнае Царквы на эміграцыі мітрапаліт Элеўфэры выехаў з Коўна ў Парыж. Але там напаткаў няпрыймальнасць да царкоўнай палітыкі Маскоўскай мітраполіі з боку мітрапаліта Эўлогія, які на вырашэньне гэтае справы паехаў да Канстантынопальскага патрыярхату.

Уніяцкі біскуп.

Апостальская Сталіца ў мінулым месяцы назначыла віантатарам на Зах. Беларусь і Валыншчыну біскупа Чэрнекага. Такім чынам уніяты беларусы і ўкраінцы Валыншчыны дачакаліся свайго асобнага біскупа.

Да працы!

Да працы, браццы, стань, хто жніў,
Айчына кліча нас да жніў,
І жаць нам кажа збожжа — плён,
Жанцоў заве са ўсіх старон.
Дык нам пара да працы ўстаць,
Калосься праўды сабіраць.
І хоць так цяжка ў працы той,
Няхай жанцоў жне цэлы рой!
У працы не баліць далонь,
Хоць смага омаліць, як агонь,
І хоць грыміць і віхар дзьме,
Ня кінем поля працы, — не!
Трымайма-ж сьцяг, каб дух ня ўпаў,
Да працы той сам Бог прызваў.

3 беларускага жыцця.

3 Бел. Інстытуту Гасп. і Культуры. На сходзе Рад Інстытуту 8 г. м. адбыліся перавыбары Цэнтральнага ўраду Б. І. Г. і К., склад якога на 1931 г. прадстаўляецца гэтак: 1. старшыня — кс. В. Гадлаўскі, 2. 1-шы віцэ-старшыня — В. Багдановіч, 3. 2-гі віцэ-старшыня — інж. Ад. Клімовіч, 4. скарбнік — М. Пяцюкевіч, 5. скарбнік — кс. А. Станкевіч, 6—7. сябры ўраду — пасол Ф. Ярэміч і рэд. Я. Пазыняк.

3 справаздачы аб дзейнасці Цэнтр. ўраду Б. І. Г. і К. вынікае, што за 1930 г. былі ім наладжаны: 1. дзве акадэміі (25-я ўгодкі поэтыкай творчасці Я. Кі Купалы і 30-я ўгодкі смерці Франціша Багушэвіча), 2. тры публічныя лекцыі (на дзве лекцыі адміністрацыя, а нават духоўныя кат. улады не далі дазволу), 3. утрымліваліся дзве пачатковыя беларускія школы, 4. сарганізаваліся чатыры новыя гурткі Б. І. Г. і К., 5. рабіліся захады дзеля адчынення беларускай вучыцельскай сямінарыі, якую польскія школьныя ўлады аднак узялі ў свае рукі.

На наступны год працы Інстытуту намечалася між інш. сарганізаваць святкаванне 10-х угодкаў смерці паэты Андрэя Жэлюлі, 5-х угодкаў існавання Інстытуту, 15-х угодкаў смерці Цёткі, 5-х угодкаў смерці К. Сваяка і інш.

Найбольшай перашкодай у працы Інстытуту ў новым годзе ёсць недахоп грошай. Таму абавязкам Гурткаў Інстытуту ёсць акуратна прысладваць свае сяброўскія складкі.

Беларускае прадстаўленне на вёсцы. Дня 1. II 31 г. у в. Сьвянціцы, Вялейскага пав., мясцовая пажарная каманда аладзіла беларускае прадстаўленне. Адыграны сцэны творы: „Суд“—Галубка „На вёсцы“—Аляхновіч і прадэклямавана некалькі беларускіх вершаў.

Людзей на спектаклю было многа. Артысты-аматары выканалі сваёролі даволі добра.

Чэсць збудзіўшаюся і рухливай моладзі! **3 выдавецкае нівы.** У мінулым тыдні выйшла з друку кніжка—сцэнічны твор „Pier-żużja lastaŭki“—І. Рушчанца. Цана гэтай кніжкі 20 грошай. Прадаецца ў ва ўсіх беларускіх кнігарнях. Галоўны склад—беларуская кнігарня „Пагоня“—Вільня, Лядвісарская 1.

Чаму гэта так сталася. Пад такім загалоўкам Ф. Акінчыц у сваёй брашуры высьняе, чаму правадзіліся быўшай „Грамады“ падзяліліся на два кірункі: камуністычны і палітычны.

Лекцыя. У нядзелю 1. II с. г. у пам. Студ. Саюзу адбылася навуковая лекцыя гр. Ф. Акінчыца на тэму аграрнага пытання.

Арышт б. пасла Б. Тарашкевіча.

Польскія газеты падаюць, што б. пасол Б. Тарашкевіч, які пасля ласкавага звальнення з вострагу выехаў за мяжу, польскай паліцыяй дня 6 г. м. арыштаваны.

Паводле газетных вестак Тарашкевіч пражываў у Гданску, маючы сувязь з Менскам і Масквой.

Польскія ўлады даведаўшыся, што Тарашкевіч будзе ехаць з Гданску ў Маскву, пачалі за ім зорка сьледзіць.

У пятніцу 6 г. м. Тарашкевіч вырушыў з Гданску праз Тэў кур'ёрскім транзытным цягнікам у Рыгу.

На вакзале ў Тэве (польская тэрыторыя), дзе цягнік стаіць 4 минуты, камісар польскай паліцыі пачаў кантраляваць дакуманты пасажыраў і пазнаўшы Тарашкевіча папрасіў яго на пастарунак паліцыі. Тарашкевіч быццам нават і не спрыціўся пайсці з вагону на пастарунак паліцыі, дзе паліцыя, арабіўшы рэвізію, арыштавала яго. У Тарашкевіча быццам знойдзены нейкія дакуманты, з якіх вынікае, што ён быў выкліканы Камітэтам у Маскву пісьмом ад Рак-Міхайлоўскага.

Тарашкевіч, як цвёрдзяць газеты, пасаджаны ў турму ў Варшаве.

3 літоўскага жыцця.

Літоўска-бальгійскае Т. ва. Газеты падаюць, што апошнім часам паўстала літоўска-бальгійскае таварыства.

Літоўска-латвійскі школьны дагавор. 24 I. 31. у Рызе між Літвой і Латвіяй падпісаны дагавор, які здавальняе асветныя патрэбы літвіноў у Латвіі і латышоў у Літве. Пры гэтым трэба адзначыць, што літвіноў у Латвіі тысяч 30, а латышоў у Літве—тысяч 16.

Т-ва моладзі „Вясна“. Літоўская моладзь у Незалежнай Літве мае сваю арганізацыю „Вясна“. Арганізацыя гэта вядзе выдатную грамадскую работу і налічае яна 60 тысяч сяброў.

—0—

Дзень Незалежнасці Літвы. 16 лютага кожнага году — гэта дзень Незалежнасці Літвы. Вільняскае літоўскае грамадзянства дзень гэты за прыкладам мінулых гадоў збіраецца святкаваць урачыста найлепшым творам-драмай „Літвоманай“, а так-жа будзе зладжаны багаты канцэрт.

Эканамічныя труднасці. З прычын агульнага эканамічнага крызісу літоўскае Т-ва сьв. Казіміра закрыла дзіцячыя прытулкі: адзін у Вільні-Троцкім пав., а другі ў Браслаўскім. Зьліквідавана так-жа літоўская кнігарня ў Сьвянціцах.

Т-ва цвярозасці. 1. II. 31. у Вільні адбылася гадавая зборка літоўскага Т-ва цвярозасці. На гэтай зборцы звернута асабліва ўвага на барацьбу з п'янствам на вёсцы. На чале гэтага таварыства стаіць кс. К. Чыбрас. — Не зашкодоўна-б, каб аб нечым падобным падумалі і беларусы.

3 Польшчы.

У Сойме цяпер праводзіцца дыскусія над дзяржаўным буджэтам, які соймавая камісія прыняла ў агульнай суме 2.843.003.780 золотых.

У суботу 7 г. м. у часе дыскусіі дайшло да бойкі. Адзін пасол з клябу Б. Б. ударыў па твары камуністычнага пасла.

Да другой бойкі дайшло ў часе дыскусіі над буджэтам мін. вайсковых спраў; пасля вострай крытыкі буджэту паслом Арцішэўскім (П.П.С.), які сказаў, што кіраўнікі войска зьявляюць больш увагі на асабістыя справы, чым на збраенне. Гэта дзеля таго, што міністар вайсковых спраў ёсць адначасна генеральным інсэктарам арміі, прэм'ерам і дыктатарам і ня можа належна пасягнуцца для арміі. Пасля такіх прамоваў дайшло да бойкі між пасламі з Б.Б. і эндаксімі.

У дыскусіі над буджэтам міністэрства ўнутр. спраў — пасол Голувко (ББ.) па свайму ў прамове „заапякаваўся“ справай беларускай. Пасол Ярэміч крытыкаваў пасла Голувку, дамагаючыся буджэту на беларускую асвету.

Палітычныя працэсы з трагічнымі прыпадакмі. Польшча цяпер перажывае час вялікіх палітычных працэсаў. Не закончылася судовая расправа ў Варшаве ў справе змовы на маршалка Пілсудскага, у часе якой быў падстрэлены галоўны сьведка нейкі Пу-жыцкі, пачаўся суд 14 г. м. над 9 дзеячамі П.П.С., якія 14 верасня 1930 г. сарганізавалі ў Варшаве веч. Мітынг гэты закончыўся стралянінай. Тады было 2 забітых і 9 раненых, у гэтым ліку 5 паліцэйскіх.

Абвінавачаны: б. паслы Дзэнгелеўскі

4) Instrukcyi

Беларуская Інстытуту Гаспадаркі і Культуры.

1. Як ладзіць спектаклі?

Można najłatwiej dla nowa-adkrytaha hurtka (pobać z pażyreńniem drukawanaha słowa) budzie zładzić spektakl wiečarynu (teatralnaje pradstaŭleńnie, pieśni, skoki). Takaje pradstaŭleńnie daje dwajnuju karyść: pażyraje bielaruskuju kulturu i daje siaki-taki dachod hurtku na roznyja potreby. Aprača siabrouskich składak i ūstupnych, inšaha dachodu badaj niama, dyk wielmi karysna lādzić bielaruskija spektakli, wiečaryny, tawaryskija hulni i inšyja zabawy.

Na spektakl potrebien dazwoł ad pawlato-waha starasty. Wybraŭšy pjesu i raŭdziališy roli, urad hurtka pasyłaŭ prośbu da starasty mie-niej-bolej u takoj formie:

Bielaruski Instytut
Gospodarki i Kultury.
Hurtok u
Dn. . . . 193 . . h
Nr. . . .

Panu Staroście pawietu

Asnoŭwajučysia na §§ 4 i 58 g Sta-tutu T-wa Bielaruski Instytut Gospodarki i Kultury, hetym majem honar prasić ab wy-dańni hurtku Instytutu ū w. wolaści dazwołu na arhanizacyju teatralnaha pradstaŭleńnia ū wioscy u domie (budynku) dnia miesiaca 193 . . . h.

Adyhrana budzie kamedyja (drama, pjesa) autora jakoj 2 egzemplary pry hetym daŭčaju.

Paśla spektaklu budzie skoki, hulni. Dachod iz spektaklu pojdzie na mety Instyt. Pačatak spektaklu a h.

Adkaznaść za wiečar biare na siebie Staršynia Ūradu Hurtka hram.

Podpis: Staršynia Ūradu Hurtka.

Kali aproč pradstaŭleńnia buduć jašče deklamacyi abo koncert, treba prasić dazwołu i na deklamacyi i na koncert, daŭčajučy da prośby pa 2 ekz. tekstu deklamacyjaŭ i pieśniaŭ.

Prośbu ab dazwoł treba padać u starastwa na 3 dni pierad spektaklam, a kali pasyłać poštaj, dyk radzicca pasłać (zakaznym piśmom) jak maha raniej, na jakija 2 tydny pierad spektaklam, proślačy Starastwa, kab čymskarej prysłali dazwoł abo pawiedamili telefanična pastarunak palicyi ab dadzienym dazwole. Wielmi prykraja reč, ka-li ūsio hatowa i ludzi sabralisia a dazwołu nia-ma. Kali-b niešta padobnaŭe zdarylasia, zaraz-ža pawiedamlaŭcie Centralu.

Prośba papolsku:

Bielaruski Instytut
Gospodarki i Kultury.
Koło w
Dn. . . . 193 . . h
Nr. . . .

Do Pana Starosty pow.

Powołując się na §§ 4-i i 58-g Statutu T-wa Bielaruski Instytut Gospodarki i Kultury, niniejszym mamy zaszczyt prosić o wy-danie dla Koła Instytutu we wsi gm. zezwolenia na urządzenie przed-stawienia teatralnego we wsi w domu (budynku, sali) w dniu miesiąca 193 . . roku.

Odegrana będzie komedja (dramat, sztuka) autora której 2 egzemplarze przy niniejszym załącza się.

Po przedstawieniu odbędzie się zaba-wa taneczna. Ochód z wieczoru przeznacz-a się na cele Instytutu. Początek o godz.

Odpowiedzialność za wieczór bierze na siebie prezes zarządu Koła

Podpis:

Prezes Zarządu Koła.

Kali prośba pasyłaŭce ad hurtka Instytutu, to tahdy štemplowych marak nia kleicca, a kali ad prywatnaj asoby, to treba nakleić na prośbie

na 3 zł. šemplowych marak.

(Teatralnyja twory dla spektaklu można wypisać z biel. kniarni „Pahonia“, Wilnia, Lud-wisarskaja 1.)

Kali-b była mahčymaś, dobra było-b na-ladzić chor i dawać koncerty.

Chor možna arhanizawać biez dazwołu, na koncerty treba brać dazwoł.

Jak tolki źbiarecca trochi prošaŭ, hurtok pawinien staracca załażyć biblijateku-čytalniu i wypisać bielaruskija hazety i knižki.

2. Jak adkrywać biblijateku-čytalniu?

Jek tolki ūrad hurtka postanowić adkryć biblijateku-čytalniu, pawinien jon pasłać zajawu da Starastwa hetkaha źmiescu;

(Štamp)

Panu Staroście pawietu

u

Hetym majem honar pawiedamić Pana Starastu, što na podstawie § 4-k Statutu T-wa Hurtok Bielaruskaha Instytutu Gospodarki i Kultury ū w. wol. adkrywać biblijateku-čytalniu ū wioscy u domie hr. (proźwišča haspadara i Nr. domu).

Zahadčykam i adkaznuju asobaju bibli-jateki-čytalni naznačany hr. z wioski wolaści

U biblijatecy-čytalni buduť tolki leha-nyja knihi, hazety i žurnaly ū bielaruskaj, polskaj i ras'ejaskaj mowie.

Staršynia Ūradu Hurtka

Sekretar Ur. Hurtka

Kali ū praciehu 2-ch tydniaŭ nia budzie ad starasty nijakaha adkazu, to biblijateka-čytalnia ličycca zalehalizawanaj.

Zajawa papolsku:

Dn. . . . 193 . . r.

Nr. . . .

Do Starostwa pow.

w

Niniejszem mamy zaszczyt uprzejmie zakomunikować, iż na podstawie § 4-k Sta-

Ходынскі, др. Будзінска-Тыліцкая, рэд. Сын-векі і сябры міліцыі П.П.С.

У пятніцу на гэтай расправе трапіўся выпадак, іменна ў часе зазначанага наглы памёр у судзе сьведка адвакат Корнфэльд. Абвінавачаная Будзінска-Тыліцкая дастала атак сэрца. З прычыны гэтага здарэння суд прарваў разгляд справы. Абарона жадала ўдалення старшыні суду. У аўторак 10 г. м. панавіўся разгляд справы бяз змены судзьдзяў. Абвінавачаныя адмовіліся ад абароны і ўсе адвакаты выйшлі з салі суду. Характэрна, што ў гэтым працэсе ведамы ўжо Пу-жыцкі фігуруе між галоўнымі сьведкамі абвінавачаных.

Апрача гэтых, яшчэ вельмі цёмных спраў, дасьпявае і трэцяя, якую загранічныя газеты называюць „найбольшым палітычным працэсам у Эўропе.“

Дня 1 і 2 лютага ў Лодзі адбыўся кангрэс П.П.С. — лівіцы. Кангрэс адбываўся пры зачыненых дзвярах. У часе прыняцця, вельмі вострага характару, рэзалюцыяў у памешканьне кангрэсу ўвайшла па іцыя і арыштавала каля 350 асоб. Усе арыштаваныя размяшчаны па турмах, а ўлады сылетныя гатовяць акт абвінавачаньня, насля чаго пачнецца „найбольшы палітычны працэс у Эўропе.“

А безработцыце ўсё расьце. З тыдзень ад 24 да 31. І. с. г. лік безработных у Польшчы ўзрос на 4113 асоб. Агулам безработных у ва ўсей Польшчы налічваецца 345.295 асоб.

3 заганіцы.

Канфэрэнцыя аграрных дзяржаў. Румынскі ўрад склікае на 15 г. м. сяроў камітэту аграрных дзяржаў, у склад якога ўваходзяць: Баўгарыя, Эстонія, Малдавія, Польшча, Румынія, Чэхаславацкія і Югаславія.

Нямеччына. Нямечкія народныя соцыялісты (гітлероўцы) ў саксонскім сойме дамагаюцца роспуску сойму. Свае дамаганьні гітлероўцы матывуюць тым, што сучасны стан у раздзеле мандатаў ня ёсьць згодны з воляй большасці выбаршчыкаў у Саксоніі.

Індыя. Ведамы правадыр індыйскіх незалежнікаў Ганді, які ангельскімі ўладамі быў пасаджаны ў вастрог за кіраўніцтва вызвольным незалежніцкім рухам у Індыі, 26 студзеня с. г. з вастрогу звольнены.

Вестка аб звальненні папулярнага правадыра ўскалыхнула ўсю Індыю.

Варочаючагася з вастрогу Ганді спатыкалі дзесяткі і сотні тысяч людзей.

Ганді пасля звальнення з вастрогу заявіў, што ён сьмее „пасыўнае супрацьленне“ ангельскім уладам толькі тады, калі Англія споўніць для Індыі наступныя дамаганьні:

1) Вольнасьць здабываньня і прадажы солі, 2. легалізацыя байкоту ўсіх загранічных тавараў, 3. забарона вырабаў і прадажы індыйскай „нацыянальнай“ гарэлкі, 4. павіненне залішне высокай індыйскай валюты, 5. зьмяншэньне на палову зямельнага падатку, 6. зьмяншэньне на палову ваеннага бюджэту Індыі, 7. зьмяншэньне на палову пэнсы ўрадоўцаў, 8. павышэньне платаў на загранічныя тавары, 9. скасаваньне выключнага права англіяцаў на судходства па водах Індыі 10. поўная ліквідацыя „палітычнай“ паліцыі, 11. вольнае права для ўсіх грамадзян насіць аружжа дзеля самаабароны.

На заклік з боку англіяцаў, што гэтыя дамаганьні Ганді заяўляе, каб англіяцы выйшлі з Індыі, Ганді адказаў: „ня зусім так, а каб не маглі быць у Індыі, як валадары ды паны.“

Ангельскі ўрад, відзячы стойкасьць індускіх незалежнікаў, пачаў над гэтай справай раздзіць. Паклікаўшы на канфэрэнцыю „круглага стала“ індыйскіх князёў, ўрад англііскі запрактаваў для Індыі канстытуцыю. Цяпер індускія князі, якія пад уладай ангельскай не найгорш чуюцца, выступілі з адзовай, накланяючай Ганді згадзіцца на перасаворы і супрацоўніцтва з Англіяй.

Францыя перажывае сапраўдную эпідэмію банкавых банкруцтваў і дэфраўдацыяў, якія выяўляюцца ў вялізарнай суме.

У рэгіянальным банку ў Нім выявіўся недабор 22 мільёнаў франкаў. У Штрэсбургу два прыватныя банкі аб'явілі банкрут. Адаін прыватны банк у Воннае выказаў толькі паўтара мільёна прыходу, а пяць мільёнаў фр. расходу. У Парыжы паліцыя арыштавала аднаго прамыслоўца, які пад заставу дастаў пазычку 16 мільёнаў фр. і пасля гэтых грошай падступам атрымаў ад натаруса, дзе гэтыя грошы былі паложаны.

3 Вільні.

ЛІКВІДАЦЫЯ ПРАДПРЫЕМСТВАЎ. Прад Новым Годам зліквідавалася ў Вільні 22 прадпрыемствы. У працягу месяца студзеня зліквідавалася яшчэ 14. Такім чынам за апошнія часы зліквідавалася 36 прадпрыемстваў.

3 краю.

ЗАРУБАЎ СЯКЕРАЙ 4 АСОБЫ. У в. Бяры, Бельскай гм., Лідскага пав. у ночы з 10 на 11 г. м. нейкі Б. Філіпчык раптоўна звар'яцелым зарубаў сякерай сваю жонку, цешчу і двух хлопчукоў.

КАБ АЖАНИЦА З ДРУГОЙ АТРУЦІЎ СВАЮ ЖОНКУ. У вёсцы Ласяны, Беніцкай гміны, Маладэчанскага пав., вык'юся жудасны праступак. Ян Кандратовіч атруціў сваю жонку Алену мыш'яком, каб ажаницца з палюбоўніцай. Вось да якой агіды даводзіць распуста!

СПРЫТНЫ АШУКАНЕЦ. Яшчэ ў першай палавіне 1930 году нейкі Красоўскі ў Баранавіцкім павеце зьбіраў рознымі спосабамі ахвяры на галадаючых. Красоўскі загадаў адкрыць на сваё імя конту ў П. К. О. у Варшаве. Рассылаючы падпісныя лісты ад імя арганізацыі Галоўнага К-ту Помачы галадаючым у Віленшчыне, падаваў нумар свайго конту. Такім чынам людзі добрае волі злажылі і пераслалі на паданне конту 1936 эл. і 74 гр. Аднак гэтае ашуканства выкрылася і незадоўга Наваградскі акружны суд будзе судзіць ашуканца.

Усячына.

ЗОРКА, ЯКАЯ КОЖНУЮ СЭКУНДУ ЛЯГЧЭЕ НА 500 МІЛЬЁНАЎ ТОН. Зорка Капелля, якая знаходзіцца між зоркамі Орiona і Зоркай Палярнай, аддаленая ад зямлі на 55 сьвятляных гадоў (сьвятло робіць у 1 сэкунду 300.000 км.), ёсьць цяжэйшая ад сонца ў 4 разы і ў 14 разоў большая. Цяжыня паверхні гэтай зоркі дасягае 5000 градусаў, а ўнутры да 7 мільёнаў градусаў. Гэтай заваротнай гарачыні трэба бязупыннае прамяняваньне ў безканечным прасторы сусьвету. Навука даказвае, што прамяняваньне спалучана з утратай масы цела. Дзеля гэтага прыгожая Капелля мусіць губляць кожную сэкунду 500 мільёнаў тон свайго цела. Але каб яна праз прамяняваньне знікла, на гэта трэба 500 мільярдэў гадоў. Не малая гэта нябесная куля, бо кубічны дэцыметр гэтай зоркі важыць 2 грамы.

ЗЕМЛЕТРАСЭНЬНІ. Дня 2 лютага с. г. Баварыя навясьціла землетрасеньне. У мяйсцовасьці Гоф ад землетрасеньня многа развалілася будынкаў. У мяйсцовасьці Ас так-жа адчулі землетрасеньне, ад якога развалілася некалькі будынкаў.

— Югаслаўскія газеты падаюць, што ад землетрасеньня ў Албаніі, якое навясьціла ваколіцы і месцы Корыку некалькі дзён таму, развалілася больш 500 дамоў і згінула 400 людзей. Землетрасеньне трывала каля 20 мінут.

— У Новай Зеландыі ў ночы з 7 на 8 г. м. паўтарылася землетрасеньне. У ваколіцах Непіра празь дзень 8 лютага адчуваліся здрыжкі зямлі, якія прычынілі вялікія матэрыяльныя шкоды. Ад здрыжак зямлі марскі бераг каля Непіра пачаў абвалівацца. Вялікія хвалі вадзі з мора заталілі вялікі абшар сушы.

ПРАДШЛЮБНЫЯ ЛЕКАРСКІЯ ПАСЬВЕДЧАНЬНІ. Газеты падаюць, што ў Польшчы скоро будзе падгатаваны законпраект аб абавязку лекарскага пасьведчаньня да шлюбу.

Паводле гэтых вестак, у лік хвароб забараняючых жаніцца, будзе залічана і хвароба сухотаў.

У ВАРШАВЕ ЛІТОЎСКИ ПАЛАЦ. Загранічныя газеты падаюць, што кн. Радзівілава падаравала свой палац у Варшаве літоўскаму ўраду.

tutu T-wa Kolo Bialoruskiego Instytutu Gospodarki i Kultury we wsi . . . gm. . . .
otwiera bibliotekę czytelnicę we wsi . . .
w domu p . . . (prożwiśca i imia haspada i Nr. domu).

Kierownikiem biblioteki czytelnic i osoba odpowiedzialną naznaczony p . . . ze wsi . . . gm. . . .

W bibliotece czytelnic będą tylko legalne książki, gazety i tygodniki w języku białoruskim, polskim i rosyjskim.

Prezes Zarządu Kola

Sekretarz Zarządu Kola

Jak sabrać knihi i papaŭniać biblijateku?

a) Pažadana, kab siabry Hurtka i tyja hradmazianie, što majuć knihi, pazyčyli ich ŭ karystanie biblijateki abo zusim achwiarawali.

b) Za siabrouškija składki i za płatu za čytańnie Hurtok musić kuplać knihi, žurnaly i wypiswać hazety.

c) Na pieršy pačatak Centrala Instytutu moža adpuścić u kredyt komplekt knih, płatu za jakija Hurtok u wyznačany termin pavinien budzie ŭnieści choć častkami.

(Knihi možna wypiswać: Wilno Ludwisarska 1, Księgarnia Białoruska „Pahonia“.)

Jakija dzieławyja knihi nieabchodny ŭ biblijatecy?

a) Katalog — heta značyć śpis knih i žurnalaŭ, jakija majuca ŭ biblijatecy.

U katalogie ŭ asobnych rubrykach treba adznačyć: I — numer (Nr.) papradku, II — aŭtara, III — nazoŭ knihi, IV — miesca i hod wydania, V — canu knihi.

Na pazyčanyja knihi pavinny być asobnyja raśpiski.

Na kożnaj knizie taksama pavinien być napisany paradkawyy numer, pad jakim zapisana kniha ŭ katalogie.

b) Pawinien być sšytok dla zapisaŭ knih, jakija wydojucca čytačom. U hetym sšytku treba adznačać imia i prożwiśca čytača, kali i jakaja kniha wydana, jaje Nr. i kali kniha wierniena.

c) Pawinna być prychođa-raschodnaja kniha dla zapisaŭ, kali, ad kaho, za što i jakaja suma pastupa ŭ biblijateku, a taksama kali, kamu, za što i jakaja suma wydana.

Uwaha. Hetyja zapisy moža wiaści Skarbnik Hurtka, jakoha možna wyznačać i zahadčykam biblijateki.

Abawiazki adkaznaść zahadčyka.

Zahadčyk pavinien hladzieć:

a) kab majemaść biblijateki, h. zn. knihi byli ŭ poŭnym paradku, rasstaŭleny pa numarach;

b) kab sam zahadčyk akuratna zapisaŭ knihi, jakija kupajucca, ci achwiaroŭwajucca, ci pazyčajucca, a taksama kab akuratna zapisaŭ wydaču i zwarot knih;

c) kab akuratna ŭnosilisia hrošy za karystanie knihami dy nadta doŭha nie trymalisia knihi čytačami;

d) kab za stračanyja i papsutyja knihi tymi ci inšymi čytačami unosilisia wartaść ich;

e) kab akuratna wialasia prychođa-raschodnaja kniha;

f) kab biblijateka papaŭniałasia nowymi knihami;

g) kab u biblijatecy nie bylo knih i hazet, zabaronienych uladaŭ;

h) za prawilnaść i akuratnaść wiadzieńnia biblijateki-čytalni niasie adkaznaść pierš za ŭsio zahadčyk, a zatym Hurtok ci Addzieł, pad kiraŭnictwam i apiekaju jakich znachodziłca biblijateka-čytalni.

Chto nahladaje, kab biblijateka wialasia prawilna i rewizuje jaje.

a) pierš za ŭsio nahladajuć siabry Hurtka i čytačy dzieła swaich-ža ŭłasnych intaresaŭ;

b) asabliwa rupicca ab hetym Urad Hurtka, h. zn. Staršynia jaje.

c) Akružnyja Addzieły i Centrala ŭ Wilni majuć prawa rewizawać biblijateki-čytalni.

Chto i na jakich warunkach moža karystacca knihami z biblijateki i čytalni.

a) siabry Hurtka, h. zn. siabry T-wa B. I. H. i K. majuć prawa karystacca knihami zusim biaspłatna, bo jany ŭnosiać siabrouškija składki ŭ Hurtok;

b) tyja-ž asoby, jakija nie žjaŭlajucca siabrami Hurtka, za čytańnie płaciać stolki, kolki wyznačyć Hurtok, a prynamsi nia mienš jak 20 hrašoŭ u miesiac.

c) Kožny čytač, niezaležna ad taho, ci budzie jon siabram T-wa, ci nie, kali biare knihi da chaty, musić unieści zaloh, raźmier jakoha ŭstanaŭlaje Hurtok T-wa.

Biblijatekaj-čytalnią možna karystacca na miescy, a taksama pazyčać knihi da chaty. Treba, kab byli wyznačany hadziny, u jakija čytalnia-biblijateka adčyniena.

Likwidacyja biblijateki.

Kali-b z jakich-kolečy pryčyn biblijateka začyniałasia, to Hurtok, abo zahadčyk jaje, pavinien pawiedać ab hetym Centralu, jakaja zrobieć adpawiedny zahad, kudy dzieć knihi i dzieławyja zapisy biblijateki.

Uwaha. Zahadčykam biblijateki - čytalni i Narodnaha domu moža być asoba biaz roźnicy rodu majučaja poŭnych 21 hod.

Аб гаспадарцы.

Навука з прошлага 1930 г.

Ні ў якой іншай галіне жыцця не аплачываецца гэтак добра погляд узад, як у гаспадарцы наагул, а ў земляробстве асабліва. Зробім пробу такога прыватна-гаспадарчага перагляду леташняга календарнага году і мы, каб ведаць, чым, як і кудой кіравацца ў гэтым годзе.

Летаšní гаспадарчы год, ад пачатку да канца, прайшоў пад знакам вострага крызеу. Скажам больш: выдатныя людзі цвёрдзяць, што сусветны крызе гаспадарчы мае свой пачатак і прычыну іменна ў земляробстве. У праўдзівасьць гэтага цвёрджання ўваходзіць тут ня будзем, а прыгледзьмося толькі блэй, як развівалася прыватна-земляробкая гаспадарка ў мінулым годзе.

Пачаўся летаšní год пры ўмовах, калі ў земляробстве ледзь-ледзь можна было стаць канцы з канцамі: за мэтрычны цэнтнар (6 пудоў і 10 ф.) жыта плацілі йшчэ каля 24—25 зл., а выкармливаньне сьвіней яшчэ аплачывалася сусём добра, бо за 1 клг. жыўца плацілі каля 2.50 зл. (40 зл. за пуд). Хутка аднак цэны пашлі раптоўна ўніз і на 1-га лютага за мэтр. цэнтнар жыта не плацілі ўжо больш, як 17 18 зл., а за кілё сьвінога жыўца пад канец ліпеня ня больш, як 1.50 зл. (24 зл. за пуд). З надходзячай вясення падарожжы на рынку не напярэўлялася, падаспеўшая на гэты час бульба ня мела таксама цэны. Нават малако і варыва ў летніх месяцах былі вельмі неплацнымі. Недастатак гатоўкі праз цэлы мінулы год даваў неагранічаны магчымасьці разросту дзікіх працэнтаў (ліхварства) на пазыкі.

Было аднак сьвет-тое ў гаспадарцы, што і аплачывалася. Напр. вішто сабе йшлі чарэшні, трускаўкі, яблыкі (асабліва зімовыя), сусём добра аплачываліся куры таму, хто гадаваў іх у большай лічбе і... з розумам, а не пастарасьвецку.

Прыглядаючыся блэй, можна сьцвердзіць, што найбольш пацярпелі гаспадаркі ведзеныя „на стары лад“, асабліва-ж гаспадаркі на лёгкіх пясках, дзе галоўнымі прадуктамі зьяўляюцца жыта і бульба. Цяжка таксама адчулі гаспадарчы крызе гаспадаркі на падмоклых, а знача на незмеліораваных грунтах.

У процівагу гэтым гаспадаркам, гаспадаркі кіраваныя паступова, а перадусім больш настаяўленыя на галоўлю свойскай жыўцы, адчулі гаспадарчы крызе значна лягчэй. Агулам працягам мін. году прыходзімо да нязбіннага вываду, што настрывана прыбліжаемся да таго момэнта, калі гаспадараньне пастарасьвецку, „на абыяк“, ставецца найдаражэйшым, а ўсьлед за тым і проста немагчымым. Прыходзе пара, калі трэба будзе або прадаваць усімі мазгамі і мускуламі, або... адмовіць сабе права жыць пачалавечаму. Гэта таму, што мы ўжо ўваходзім у пару, калі не хпае, як даўней, нейкую рэч толькі вырабіць: яе трэба вырабіць не абы-як, а добра, каб пасля мець на яе купца. Інакш, выработ ня мае збыту і ўся праца йдзе намарна.

Сягоньня больш чым калі дагэтуль, трэба зьвярнуць увагу на якасьць выраблянага тавару. Што з таго, калі ў хляве стаяць худыя каровы, не даючыя ані малака, ані гною? Што з таго нібы „масла“, каторае „ў зубачрасьце“ і па каторым чалавек заракаецца што яго больш ня возьме ў рот? Што з таго малака, у каторым поўна ўсякіх нячыстоў і каторае насякшы „запахамі“ гною, нямытай і старанна нячышчанай пасуды? Што з тых яйкаў, якія прадаюцца „дэтална“ неразсартаваныя паводле вялікасьці, вонкавай чыстасьці, а галоўнае — сьвежасьці? Кожны такі тавар земляробскага вытворства, калі раз на рынку і ўдасца прапхнуць, дык „ашчасьліўлены“ ім спажывец „дзясатаму зажажа“ есьці болей „жывое“ масла, піць шэрую, кісла-прэсную, цёплую „люру“, якая хоча звацца малаком, або есьці падазронага выгляду яйкі, якія па разьбіцьцю выдаюць „дзіўны“ запах, або ў якіх проста акажыцца... курчанё. Паўтараю: гэны спажывец „дзясатаму зажажа“ і з кожным сваім нагодам падзеціцца і кожны таксама лепш будзе піць

* гной ад худых кароў німуды няварты,

Да нас пішуць.

УЖО НАВАТ ЦВЕЧАРЫНУ БЕЛАРУСКУЮ ТРУДНА ЗЛАДЗІЦЬ.

Будслаў, Вялейскага пав. Наш гурток Бел. Інстытуту Гаспадаркі і Культурны даволі інтэнсыўна працуе. Варункі да працы проста немагчымыя, але да гэтай пары было сяк-так. Цяпер-жа дык проста аніяк.

Наш гурток Інстытуту ўплываваў наладзіць шырэйшую культурную працу. Паставіў сьпярша зладзіць беларускае прадстаўленьне ў вёсцы Палесі, каля Будслава. Каб быць у парадку з боку фармальнага, загадзя, бо 18.І. с. г. падалі просьбу ў Староства ў Вялейцы аб дазвол. Але гэтая справа без дазволу апынулася ў руках Будслаўскага каманданта паліцыі, які 24.І. с. г. прышоўшы з фахоўцам Грынявецкім да гаспадары хаты, у якой маецца адбыцца прадстаўленьне, заявіў — „ту бэндзе тэатр.“ Гаспадар, не зразумеўшы, чаго да яго зьявіўся камандант паліцыі, адазваўся ў абароне сваёй ўласнасьці. Тады камандант паклікаў прадстаўніка Будслаўскага гуртка Бел. Інст. Гасп. і Культурны, да якога зьявіўся з славамі — „до пан ашукеш владзэн“, просячы дазволу на спектакль, ня маючы памешканья. Але ў гэты час гаспадар хаты зразумеў аб што ідзе і тут-жа прад камандантам пацвердзіў, што кватэру на аддзяжыньне беларускага прадстаўленьня даў і свайго слова не зьмяняе. Пасля гэтага камандант заявіў, што гэная кватэра на спектакль не адпаведная — ложка ёсьць у хаце, сцэны няма і няма вентыляцыі. Калі-ж прадстаўнік Інстытуту заявіў, што гэныя „бракі“ напярэць — сцэну зробіць, ложка вынесуць, а для вентыляцыі адчыняць вакно, камандант знашоў яшчэ адну прычыну: „коміж попэвканы“. Але і на гэта была рэда: прадстаўнік Інстытуту заявіў, што паліць у печы ня будуць на спектаклі. Тады камандант гэнае памешканьне „прызнаў“ агулам за „не надарэцасень“. На проціцверджаньне прадстаўніка Інстытуту камандант зьявіўся да „фахоўца“ Грынявецкага, які заявіў, што ён у гэтай справе нічога ня ведае, цвёрдзячы, што „суфіт то высокі.“

Гэтая „камісія“ нешта напісала і камандант паслаў у Староства. На запытаньне ўраду гуртка Інстытуту, Староства на гэта да 4.ІІ. с. г. ніякага канкрэтнага адказу не дало.

Цярплівы.

МАЛЕНЬКІЯ „ПАРАДАЧКІ“.

Плюсы, Браслаўскага пав. Наша гміна знаходзіцца ўдоўж літоўска-польскай граніцы. Людзі спакойныя і добрыя, але вельмі бедныя. Сялянскія гаспадаркі ў большасьці малазямельныя. Кіруе самаўрадавым жыццём нашай гміны назначаны польскімі ўладамі войт, вайсковы капітан — паляк. Парадкамі нашай гміны сяляне не здаволены. Чудца шмат нараканьняў на гмінныя „парадачкі“. Многія кажуць, што ў гміне трэба, каб быў свой чалавек войтам, г. зн. каб быў выбраны гміннай радай. Людзі нашы любяць

чорную каву, а хлеб будзе мазаць хоць-бы нейкай мармелядай, але масла, яйкаў і малака не зачэпе.

Гэтак вузее рынак збыту прадуктаў земляробскага вытворства і таму гэтак страшна абвіжаюцца на іх цэны.

З гэтага навука, каб усё на будучыню рабілася добра, чыста і сумленна. Сягоньнешні спажывец, у месцы асабліва, ахвотна даражэй за нешта заплаціць, але хоча затое мець і тавар запэўненай якасьці. Хто гэты тавар патрапіць вырабіць, той хутчэй патрапіць вышукнаць на яго і купца, той жыць будзе і гора не зазнае.

Калі праўду кажуць людзі, што прычыны сянненьняга агульнага крызеу ляжаць у земляробстве, дык прычынай гэтай напэўна ёсьць і тое, што наша земляробства па „ваеннаму йшчэ ключу“ збудаванае і працуе, вырабляе прадуктаў за шмат, але гэтыя прадукты — ліхой якасьці. Вырабляйма-ж іх у гэтым 1931-ым годзе менш, але самыя толькі добрыя: напэўна нам гэта аплаціцца. Гэтага нас вуча мінулы 1930 год!

Інж. Ад. Клімовіч.

чытаць беларускія газэты, хоць нацыянальная сьведомасьць беларуская тут слабая.

Д.

ФАЦЭТНЫЯ „ДАБРАДЗЕІ“.

Стаўпеччына. Няма горшае прыкрасьці ад насмешкі ў вочы, уважаючы слухача за дурнога або малое дзіця. Вельмі сумна, калі бачыш, як хто найдаражэйшыя вартасьці народу стараецца злажыць у сваю заплясьнелую крамку, каб пасля стаўшы ў дзвярах яе прадаваць іх таму, хто болей дасьць, як свой ўласны тавар.

Гэтакую „прыемнасьць“ маральную адчуваюць многія беларусы цяпер у некаторых мяйсцях Стаўпеччыны.

У апошнія часы беларускія полёнофілы з пад сьцягу „Цэнтрасаюзу“ разаслалі па Стаўпеччыне свае „афэрты“ за пашырэнне беларускае культуры. Не гаворачы аб дармовых кніжках, абцягаюць нават плату: за памешканьне бібліятэкі, бібліятэкару, а нават і за памешканьне, дзе прачытаецца па беларуску лекцыя.

Паночкі, ці вы насміхаецеся з Стаўпечкіх беларусаў. Ці вы іх хочаце заплаціць падпарадкаваць сабе, замыкаючы разьвіцьцё беларускае культуры ў сваю крамку санатыйнай палітыкі?

Калі вы шчыра адносіцеся да пашырэння беларускае культуры, дык калі ласка — прысылайце беларускія кніжкі, а мы самі знайдзем бясплатнае памешканьне для бібліятэкі-чытальні ў вёсцы, залегалізуем яе адпаведна прад уладамі, знойдзецца так-жа бясплатны і бібліятэкар. Прыяжджайце і чытайце навуковыя лекцыі; за кватэру, дзе прачытаеце лекцыю, ні адзін чэсны беларус заплаціць не патрабуе. Калі сапраўды вы так многа маеце грошай, што абцягаеце плаціць і за памешканьні і бібліятэкарам, дык лепш гэтыя грошы дайце на запамогу для выдавецтва новых беларускіх кніжак, а вясковыя беларускія працаўнікі зробіць у сабе на мясцох усё магчымае бясплатна. Вашы абцяпанкі платы вельмі непрыемна адчуваюцца. Няпрыемна аб гэтых рэчах пісаць, але яшчэ больш няпрыемна глядзець на парабкоў і чужы шуканьне наймітаў. Пара ўжо, каб беларусы былі самастойныя!

Самастойнік.

Наша пошта.

В. Худніцкаму. Гурток Беларускага Інстытуту Гаспадаркі і Культурны можна адкрыць, калі ёсьць хоць 3 асобы, якія гэтага хочуць. Ад 18 гадоў усе могуць належаць да Інстытуту. Калі ў вас ёсьць, як Вы пішаце, 12 асоб! моладзі, жадаючай беларускай арганізацыі, дык Вы неадкладна прысылайце заяву, паводле інструкцыі, у Цэнтральны аб адкрыцьці гуртка Бел. Інст. Гасп. і Культурны. Вам газэту пасылаем.

Рудко. Прэмію высылаем толькі тым, што прышлюць згары на цэлы год падпіску. Вам пасылаем кніжкі для пашырэння друкаванага слова; як адкрыеце гурток Бел. Інст. Гасп. і Культурны, з гэтых кніжак заложыце пачатак бібліятэкі-чытальні.

А. Х-гу. Псылаем Вам некалькі кніжак для пашырэння сярод сялянства.

Вінцукевічу. Абцяпанкі беларускіх полёнофілаў з пад сьцягу „Цэнтрасаюзу“ — гэта заманка ў сваю полёнофільскую палітычную крамку. Дзеля шырэйшага азнаямленьня з гэтай акцыяй полёнофілаў працягвайце ў гэтым нумары карэспандэнцыю з Стаўпеччынай.

Полёнофілы, ня маючы доступу да народу з адкрытым чалам, прыкрываюцца цяпер культурнасьцяй і гэтакім спосабам стараюцца падмысьці да народу. У тое, што яны сапраўды хочуць рабіць толькі культурна-просветную работу плаціць грошы працаўніком на вёсцы за іх мінімальную працу і за кватэру пад бібліятэку, мы ня верым. Гэта толькі падыход да вёскі. Калі яны прысылаюць кніжкі, браць можна і трэба. Маючы кніжкі заложыце бібліятэку-чытальню Беларускага Інстытуту Гаспадаркі і Культурны; тады да Вас полёнофілы блізка не падойдуць і ня будуць мець ніякага ўплыву. За кніжкі ім падзякуйце і будзеце карыстаць.

Цярпліваму. Карыстаем, пішыце больш. Самастойніку. Зьмяшчаем. Як даведываемся, санатыйнае пачатак сваю акцыю шырэй ня толькі каля Вас. Натугі іх і мы ўважаем за напасныя.

Якубоўскаму. Карыстаем, пішыце аб жыцьці ў вашай староні.

Засьцянкаваму. Атрымалі, скараціўшы і напярэўшы зьмясьцім. Друкі Інстытуту высланы. Учывайцеся ў новую інструкцыю, якая друкуецца ў „Б. Крыніцы“. Гуртуеце сяброў.

Сьргіевічу. Атрымалі вершы, дзякуем. Калі ня зможам зьмясьціць з браку мяйсца, перададзём у „Шлях Моладзі“.

Алексю. Дзякуем, будзем карыстаць. Карэспандэнцыі выкарыстаем у наступных нумарох.

Грошы атрымалі ад: Д-р. М. Г.-Бучынскай 20 зл., К. Урбановіча 4 зл., М. Ліхута 4 зл., Ядвігі Беларус 4 зл., дзякуем прэмію, высылаем. Ад Ф. Сёмуха 2 зл., газэту будзем пасылаць.